

ایک گائے اور بکری



مقاصد

اس نظم کو پڑھنے کے بعد طلبہ اس قابل ہو جائیں گے کہ وہ:

- فطرت کے ایک خوب صورت منظر سے آگاہ ہوں۔
- نظم کے مکالماتی انداز سے روشناس ہوں۔
- شاعری میں دلچسپی لیں اور اچھی باتوں کو فروغ دیں۔





اک چراگہ ہری بھری تھی کہیں
کیا سماں اس بہار کا ہو بیاں
تھے اناروں کے بے شمار درخت
اور پھل کے سایہ دار درخت

ٹھنڈی ٹھنڈی ہوائیں آتی تھیں
طائروں کی صدائیں آتی تھیں

کسی ندی کے پاس اک بکری
جب ٹھہر کر ادھر ادھر دیکھا
پہلے جھک کر اُسے سلام کیا
کیوں بڑی بی ! مزاج کیسے ہیں؟
کٹ رہی ہے بُری بھلی اپنی
آدمی سے کوئی بھلا نہ کرے
دودھ کم دوں تو بڑبڑاتا ہے
اس کے بچوں کو پالتی ہوں میں

چرتے چرتے کہیں سے آنکلی
پاس اک گائے کو کھڑے پایا
پھر سلیقے سے یوں کلام کیا
گائے بولی کہ خیر اچھے ہیں
ہے مصیبت میں زندگی اپنی
اس سے پالا پڑے خدا نہ کرے !
ہوں جو دُہلی تو بیچ کھاتا ہے
دودھ سے جان ڈالتی ہوں میں

بدلے نیکی کے یہ برائی ہے
میرے اللہ! تری دُہائی ہے




سُن کے بکری یہ ماجرا سارا
بات سچّی ہے بے مزا لگتی
یہ چراگہ ، یہ ٹھنڈی ٹھنڈی ہوا
ایسی خوشیاں ہمیں نصیب کہاں
یہ مزے آدمی کے دم سے ہیں
سو طرح کا بنوں میں ہے کھٹکا
بولی ایسا گلہ نہیں اچھا
میں کہوں گی مگر خدا لگتی
یہ ہری گھاس اور یہ سایہ
یہ کہاں ، بے زباں غریب کہاں!
لطف سارے اُسی کے دم سے ہیں
واں کی گزران سے بچائے خدا !

ہم پر احسان ہے بڑا اس کا
ہم کو زیبا نہیں گلہ اس کا

گائے سن کر یہ بات شرمائی
دل میں پرکھا بھلا اس نے
آدمی کے گلے سے پچھتائی
اور کچھ سوچ کر کہا اس نے

یوں تو چھوٹی ہے ذات بکری کی
دل کو لگتی ہے بات بکری کی؟

(ڈاکٹر علامہ محمد اقبالؒ)





مشق

الفاظ	معنی
پچھتائی	افسوس کیا
دُہائی	فریاد
ماجرا	واقعہ
چراگہ	چراگاہ کا محقق، جانور کے گھاس چرنے کی جگہ

(1) مندرجہ ذیل سوالات کے جوابات لکھیے۔

- 1- چراگاہ میں کون کون سے درخت تھے؟
- 2- بکری چرتے چرتے کہاں آنکلی؟
- 3- بکری نے گائے کو دیکھ کر سب سے پہلے کیا کیا؟

(2) مندرجہ ذیل سوالات کے بیانیہ جوابات لکھیے۔

- 1- اس نظم کے شاعر کا نام لکھیے اور ان کے بارے میں پانچ نکات لکھیے۔
- 2- اس نظم سے ہمیں کیا سبق ملتا ہے؟



(3) مناسب الفاظ کی مدد سے خالی جگہ پُر کریں۔

دُہائی بڑبڑاتا احسان نصیب ہری بھری

- 1- دودھ کم دوں تو _____ ہے۔
- 2- چراگہ _____ تھی۔
- 3- میرے اللہ! تیری _____ ہے۔
- 4- ہم پر _____ ہے بڑا اس کا۔
- 5- ایسی خوشیاں ہمیں _____ کہاں۔

لکھائی کی مہارت

(4) نظم کا مرکزی خیال تحریر کریں۔

(5) دیے گئے الفاظ کو اپنے جملوں میں استعمال کیجیے۔

دُہائی بڑبڑاتا احسان نصیب ہری بھری



عملی سرگرمی

(6) شکرگزاری کی سرگرمی:

ہر طالب علم ایک ایسی چیز یا شخص کے بارے میں لکھے، جس کے لیے وہ شکر گزار ہے۔ (مثلاً: والدین، استاد، دوست، قدرتی نعمتیں یا جانور)۔

ان نوٹس کو کلاس میں چسپاں کیا جائے تاکہ سب ایک دوسرے کے خیالات پڑھ سکیں۔

ہمدردی کا عملی اقدام:

طلبہ کو گھر یا اسکول میں جانوروں کے ساتھ اچھے سلوک کا ایک عملی کام کرنے کو کہا جائے۔ (مثلاً: * پرندوں کے لیے پانی رکھنا، * کسی جانور کو کھانا کھلانا، درخت لگانا)۔
اگلے دن ہر طالب علم اپنی سرگرمی کلاس میں شیئر کرے۔

